



(හත්වැනි පාර්ලිමේන්තුව — පළමුවැනි සභාවාරය)

අංක 366.]

පාර්ලිමේන්තුවේ න්‍යාය පත්‍රය

2014 ජූනි මස 04 වැනි බදාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

2562/'12

1.

ගරු සජිත් ප්‍රේමදාස මහතා, — පළාත් පාලන හා පළාත් සභා අමාත්‍යාණ්ඩාගෙන් ඇසීමට, — (3)

- (අ) (i) ශ්‍රී ලංකාවේ විවිධ පළාත් පාලන ආයතනවල කටයුතු කරන මහජන නියෝජිතයන්හට ලැබෙන මාසික වේතනයන් කොපමණද;
 - (ii) එම නියෝජිතයින්ට ප්‍රමාණවත් වේතනයන් ලැබෙන්නේද;
 - (iii) පළාත් පාලන ආයතනවල කටයුතු කරන මහජන නියෝජිතයින්ට ජනතා සේවාවන් ඉටුකිරීම සඳහා ලබා දෙන පහසුකම් හා දීමනා කවරේද;
 - (iv) ප්‍රශස්ත ජනතා සේවාවක් ඉටුකිරීමට එම දීමනා හා පහසුකම් ප්‍රමාණවත්ද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

2787/'12

2.

ගරු රවි කරුණානායක මහතා, — අග්‍රාමාත්‍යාණ්ඩා සහ බුද්ධ ශාසන හා ආගමික කටයුතු අමාත්‍යාණ්ඩාගෙන් ඇසීමට, — (4)

- (අ) සරත් ලොන්සේකා මහතා නිදහස් කරන ලද දිනය කවදාද යන්න එතුමා මෙම සභාවට දන්වන්නෙහිද?
- (ආ) (i) එම සමාව දීම කොන්දේසි සහිත සමාව දීමක්ද; නැතහොත් කොන්දේසි විරහිත සමාව දීමක්ද යන්නත්;
- (ii) ලොන්සේකා මහතාගේ විශ්‍රාමික අයිතිවාසිකම් සහ හමුදා නිල නැවත ලබා දෙන ලද්දේද යන්නත්;
- (iii) තවමත් එතුමාට “ජෙනරාල්” යන පදවි නාමයෙන් හැඳින්විය හැකිද යන්නත්;
- (iv) ලොන්සේකා මහතාට එරෙහිව උසාවියේ තවත් පොරොත්තු නඩු තිබේද යන්නත්;
- (v) ජනාධිපති සමාව නිසා විභාගවීමට නියමිත එම නඩු අහෝසි වන්නේද යන්නත්;

එතුමා සඳහන් කරන්නෙහිද?

- (ඇ) (i) සරත් ලොන්සේකා මහතා සමග කටයුතු කිරීම හෝ එතුමාට සභාය දීම නිසා පීඩාවට හෙළන ලද හෝ සේවය අවසන් කිරීමට ලක්වූ පොලිසියේ හෝ හමුදාවේ භටයින් සංඛ්‍යාව කොපමණද;
- (ii) එම නිලධාරීන් නැවත සේවයේ පිහිටුවීම හෝ වන්දි ලබා දීම සිදුකර තිබේද;

(2)

(iii) නොඑසේ නම්, එයට හේතු කවරේද;

යන්නන් එතුමා මෙම සභාවට දන්වන්නෙහිද?

(ඇ) සරත් ෆොන්සේකා මහතා නිදහස් කිරීමේ කරුණට අදාළව,

(i) ඒ පිළිබඳව සාකච්ඡා පැවැත්වූ පුද්ගලයින් කවුරුන්ද යන්නත්;

(ii) ඒ සම්බන්ධයෙන් බලපෑම් ඇති කළ රටවල් සහ එය සිදු වූයේ කවර අවස්ථාවක ද යන්නත්;

(iii) දේශපාලන සහ ආගමික නායකයින්ගේ මැදිහත්වීම් නොසලකා හැරියේ මන්ද යන්නත්;

එතුමා සඳහන් කරන්නෙහිද?

(ඉ) නොඑසේ නම්, ඒ මන්ද?

3083/'12

3.

ගරු බුද්ධික පතිරණ මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (2)

(අ) (i) 2002 වර්ෂයේ සිට 2011 වර්ෂය දක්වා කාල සීමාව තුළ ඒක පුද්ගල දළ දේශීය නිෂ්පාදනයේ ඉහළ යෑමට සමානුපාතිකව මිල ඉහළ ගොස් ඇති දුම්වැටි (සිගරට්) වර්ගවල නම් කවරේද;

(ii) එලෙස මිල ඉහළ ගොස් නොමැති සිගරට් වර්ග තිබේ නම්, ඒවා කවරේද;

(iii) 2012 මාර්තු මාසයේදී ඩන්හිල් වර්ගයේ දුම්වැටියක මිල ඉහළ ගිය ප්‍රමාණය කොපමණද;

(iv) එහි ප්‍රතිඵලයක් ලෙස එක් දුම්වැටියක් විකිණීමෙන් රජයට සහ දුම්කොළ සමාගමට ලැබුණු ආදායම වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ආ) (i) 2010 සහ 2011 වර්ෂවලදී ශ්‍රී ලංකාවේ අලෙවිකළ මුළු සිගරට් සංඛ්‍යාව වෙන් වෙන් වශයෙන් කොපමණද;

(ii) ඉහත අගයන්ට අනුව සිගරට් අලෙවියේ වැඩිවීමේ හෝ අඩුවීමේ ප්‍රතිශතය කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3379/'12

4.

ගරු පී. හැරිසන් මහතා,— සෞඛ්‍ය අමාත්‍යතුමාගෙන් ඇසීමට,— (3)

(අ) (i) උතුරු මැද පළාත් සභාව මගින් පාලනය කරනු ලබන රෝහල් සංඛ්‍යාව එක් එක් දිස්ත්‍රික්කය අනුව, වෙන් වෙන් වශයෙන් කොපමණද;

(ii) එම එක් එක් රෝහල සඳහා අනුමත වෛද්‍යවරු, හෙදියන්, රෝහල් කම්කරුවන් හා අනෙකුත් අනුමත කාර්ය මණ්ඩලය වෙන් වෙන් වශයෙන් කොපමණද;

(iii) එම රෝහල් අතරින් අනුමත කාර්ය මණ්ඩලයේ ඇති පුරප්පාඩු සංඛ්‍යාව එක් එක් රෝහල අනුව කොපමණද;

යන්න එතුමා සඳහන් කරන්නෙහිද?

(ආ) (i) උතුරු මැද පළාත් සභාව මගින් 2012 වර්ෂය සඳහා එම පළාත් සෞඛ්‍ය අමාත්‍යාංශය වෙනුවෙන් වෙන් කරනු ලැබූ මුදල කොපමණද;

(3)

- (ii) එම මුදලින් රෝහල්වල සිදුකළ සේවාවන් කවරේද;
- (iii) 2012 වර්ෂයේදී උතුරු මැද පළාතේ එක් එක් රෝහල වෙතින් ප්‍රතිකාර ලබා ගෙන ඇති රෝගීන් සංඛ්‍යාව කොපමණද;
- (iv) සමස්තයක් වශයෙන් එම වර්ෂය තුළ ප්‍රතිකාර ලබාගත් එක් රෝගියෙක් සඳහා උතුරු මැද පළාත් සභාවෙන් වැය කර ඇති මුදල කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3654/'13

5.

ගරු අනෝමා ගමගේ මහත්මිය, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) අම්පාර දිස්ත්‍රික්කයේ ඇති ජාතික පාසල්, නවෝද්‍යා පාසල් හා ප්‍රාථමික පාසල් සංඛ්‍යාව වෙන් වෙන් වශයෙන් කොපමණද;
- (ii) එම පාසල්වල සිටින ශිෂ්‍ය සංඛ්‍යාව හා එක් එක් විෂයය අනුව ගුරුවරුන් සංඛ්‍යාව වෙන් වෙන් වශයෙන් කොපමණද;
- (iii) ඉහත පාසල්වල ගුරු හිඟයක් තිබේද;
- (iv) එසේ නම්, ගුරු හිඟයක් ඇති පාසල්වල නම් සහ ගුරු හිඟය පවතින විෂයයන් කවරේද;
- (v) එම ප්‍රදේශයේ ගුරු හිඟයක් පවතී නම්, එය විසඳීමට ගෙන ඇති පියවර කවරේද;

යන්න එතුමා මෙම සභාවට දන්වන්නෙහිද?

(ආ) අම්පාර දිස්ත්‍රික්කයේ ඉහත (අ) (i) හි සඳහන් පාසල් අතරින් පුස්තකාල පහසුකම්, ජල පහසුකම් හා සනීපාරක්ෂක (වැසිකිලි) පහසුකම් නොමැති පාසල් කවරේද යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3708/'13

6.

ගරු අනුර දිසානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාවේ ජනාධිපතිවරයා සඳහා අනුමත කොට ඇති සම්බන්ධීකරණ ලේකම්වරුන් සංඛ්‍යාව කොපමණද;
- (ii) වත්මන් ජනාධිපතිවරයා යටතේ පත්කර ඇති සම්බන්ධීකරණ ලේකම්වරුන් සංඛ්‍යාව කොපමණද;
- (iii) එම සම්බන්ධීකරණ ලේකම්වරුන් පත්කර ඇති ක්ෂේත්‍ර කවරේද;
- (iv) එම එක් එක් ලේකම්වරයාගේ නම, අධ්‍යාපන සුදුසුකම් හා වෙනත් සුදුසුකම් වෙන් වෙන් වශයෙන් කවරේද;
- (v) එක් සම්බන්ධීකරණ ලේකම්වරයෙකු වෙනුවෙන් ගෙවනු ලබන වැටුප, අනෙකුත් දීමනා සහ ලබා දෙන පහසුකම් කවරේද;
- (vi) ඒ අනුව සම්බන්ධීකරණ ලේකම්වරුන් වෙනුවෙන් පසුගිය වර්ෂ 3 තුළ දරා ඇති සමස්ත පිරිවැය කොපමණද;

(4)

(vii) එම පිරිවැයට සාපේක්ෂව ප්‍රමාණවත් කාර්යභාරයක් එම ලේකම්වරුන් විසින් ඉටුකර තිබේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4263/'13

7.

ගරු අජිත් පී. පෙරේරා මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

(අ) (i) ඇහැලියගොඩ - දෙහිඕවිට මාර්ගයේ (පනාවල පාර) පිහිටි පළාත් සභා මන්ත්‍රී සිරිපාල කිරිඇල්ල මහතාට අයිති “සිරිලක් වෙළෙඳ මධ්‍යස්ථානය” නමැති ගොඩනැගිල්ලේ කොටසක් මාර්ගය පුළුල් කිරීමේ අවශ්‍යතාව හුවා දක්වමින් 2013.06.17 දින කඩා දමා ඇති බව දන්නේද;

(ii) එසේ නම්, එම ගොඩනැගිල්ල කඩා දැමීම සිදුකළ අය කවුරුන්ද;

(iii) එම ගොඩනැගිල්ල කඩා දැමීමට පදනම් කර ගත් බලතල කවරේද;

යන්න එතුමා සඳහන් කරන්නෙහිද?

(ආ) (i) ඉහත ගොඩනැගිලි කඩා දැමීම පිළිබඳව 2013.06.17 දින සිරිපාල කිරිඇල්ල මහතා විසින් ඇහැලියගොඩ පොලිසියට කරන ලද පැමිණිල්ල ප්‍රකාරව ගෙන ඇති පියවර කවරේද;

(ii) ඉහත සිදුවීමට අදාළව සැකකරුවන්ට එරෙහිව නීතිය ක්‍රියාත්මක කිරීම ප්‍රමාදවීමට හේතු කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

4408/'13

8.

ගරු තිස්ස අත්තනායක මහතා, — ළමා සංවර්ධන හා කාන්තා කටයුතු අමාත්‍යතුමාගෙන් ඇසීමට, — (1)

(අ) (i) ශ්‍රී ලංකාවේ රජයේ හා ස්වේච්ඡා සංවිධාන මගින් පාලනය වන ළමා නිවාසවල වාසය කරන දරුවන් එම ළමා නිවාසවලින් පිටමං කර සමාජගත කිරීම සිදුකරනු ලබන වයස් සීමාව කවරේද;

(ii) එම වයස් සීමාවට එළැඹෙන තෙක් ළමා නිවාස තුළ දරුවන් සඳහා අධ්‍යාපනය ලබා දීමට ගෙන ඇති පියවර කවරේද;

(iii) ළමා නිවාසවලින් පිටමං කරන දරුවන්ගේ අනාගතය සුරක්ෂිත කිරීම සඳහා ගෙන ඇති පියවර කවරේද;

(iv) ඔවුන් ලබා ඇති අධ්‍යාපන සුදුසුකම් මත කිසියම් රැකියා අවස්ථාවක් ලබා දීමේ වැඩපිළිවෙළක් ක්‍රියාත්මක වන්නේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

9.

ගරු නලින් බණ්ඩාර ජයමහ මහතා, — පරිසර හා පුනර්ජනනීය බලශක්ති අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකා සුනිත්‍ය බලශක්ති අධිකාරිය මගින් අත්පත් කරගන්නා ලද ලංකා එනර්ජි පුද්ගලික සමාගමට අයත් කුඩා ජල විදුලි බලාගාර ව්‍යාපෘති යෝජනා සංඛ්‍යාව කොපමණද;
- (ii) එම ව්‍යාපෘති අතරින් මේ වන විට ඉදිකිරීම් කටයුතු ආරම්භ කර ඇති ව්‍යාපෘති සංඛ්‍යාව කොපමණද;
- (iii) එම ව්‍යාපෘති කවරේද;
- (iv) එම එක් එක් ව්‍යාපෘතියේ ඉදිකිරීම් නිමකිරීමට ගතවන කාලය වෙන් වෙන් වශයෙන් කවරේද;
- (v) මෙතෙක් වැඩ කටයුතු ආරම්භ කර නොමැති ව්‍යාපෘති ක්‍රියාත්මක කිරීම සඳහා ඉදිරියේදී ගැනීමට නියමිත ක්‍රියාමාර්ග කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

4437/'13

10.

ගරු තලතා අතුකෝරල මහත්මිය, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) ඉරිදා දිනයන්හි හා පොහොය දිනයන්හි උපකාරක පන්ති පැවැත්වීම තහනම් කර තිබේද;
- (ii) එසේ නම්, එම තහනම බලපවත්නා ප්‍රදේශ කවරේද;
- (iii) එම තහනම බලපවත්නා උපකාරක පන්ති අදාළ වන සිසුන්ගේ වයස් සීමාවන් කවරේද;
- (iv) මේ පිළිබඳව මධ්‍යම රජය අනුගමනය කරනු ලබන පිළිවෙත කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2565/'12

11.

ගරු සජිත් ප්‍රේමදාස මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

- (අ) සංචාරක පුරවරයක් වන අලුත්ගම නගරයේ පුළුල් මාර්ග පද්ධතියට සරිලන පරිදි ක්‍රමවත්ව සකසා නොමැති කාණු පද්ධතියේ අපද්‍රව්‍ය රැඳී අවහිරවීම නගරය පුරා දුර්ගන්ධයක් පැතිරයාමට හේතුවී ඇති බව එතුමා දන්නෙහිද?
- (ආ) එසේ නම්, එම තත්ත්වය නිවැරදි කිරීමට පියවර ගනු ලබන්නේ කවදාද යන්න එතුමා සඳහන් කරන්නෙහිද?
- (ඇ) අලුත්ගම නගරයේ ඉදිකළ නව බස් නැවතුම්පළෙහි කඩ සාප්පු මේ වනතෙක් වෙළෙඳුන්ට ලබා නොදීමට හේතු කවරේද යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

12.

ගරු රවී කරුණානායක මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (3)

- (අ) (i) සුදකුම්පත් සහ විනිමය කොමිසමේ කාර්යභාරය කවරේද;
(ii) කොළඹ කොටස් හුවමාරුවේ කාර්යභාරය කවරේද;

යන්න එතුමා සඳහන් කරන්නෙහිද?

- (ආ) (i) සුදකුම්පත් සහ විනිමය කොමිසමේ හිටපු සභාපතිවරුන් වන ඉන්ද්‍රානී සුගතදාස මහත්මිය සහ තිලක් කරුණාරත්න මහතා විසින් හෙළි කරන ලද, 2011 සහ 2012 වර්ෂවලදී කොටස් වෙළඳපොළ මෙහෙයුම්වලට අදාළව සිදු වූ බවට වාර්තා වූ “මාලියා” ක්‍රියාකාරකම් පිළිබඳව විමර්ශන සිදු කර තිබේද;
(ii) එම විමර්ශනවල වර්තමාන තත්ත්වය කවරේද;
(iii) ඒ සම්බන්ධයෙන් තවදුරටත් ක්‍රියාමාර්ග නොගැනීමට හේතු කවරේද;
(iv) ක්‍රියාමාර්ග ගෙන සමථයකට පත් කරන ලද සිද්ධීන් සංඛ්‍යාව කොපමණද;
(v) එම බෙරුම් කිරීම්වල පිරිවැය කවරේද;
(vi) එම බෙරුම් කිරීම් දේශපාලන බලපෑම් මත සිදු වූ ඒවාද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3293/'12

13.

ගරු බුද්ධික පතිරණ මහතා,— ජනමාධ්‍ය හා ප්‍රවෘත්ති අමාත්‍යතුමාගෙන් ඇසීමට,— (2)

- (අ) ශ්‍රී ලංකාවේ ජනමාධ්‍යවේදීන්ට සිදුවන හිරිහැර පිළිබඳව සොයා බැලීම සඳහා 2008 ජුනි මාසයේදී යොමු කළ කටයුතු හා නිපුණතා සංවර්ධන අමාත්‍යවරයාගේ ප්‍රධානත්වයෙන් බණ්ඩාරනායක සම්මන්ත්‍රණ ශාලාවේ කාමර අංක 2/08 හිදී ඇමති අනුකම්ප්‍රවක් පිහිටුවනු ලැබූ බව එතුමා දන්නෙහිද?

- (ආ) (i) මේ වන විට එම අනුකම්ප්‍රව අහෝසි කර තිබේද;
(ii) එසේ නම්, ඊට හේතු කවරේද;

යන්න එතුමා මෙම සභාවට දන්වන්නෙහිද?

- (ඇ) (i) ඉහත ඇමති අනුකම්ප්‍රවේ කටයුතු පවත්වාගෙන ගිය ගොඩනැගිල්ලේ කුලිය, දුරකථන බිල්පත් සහ විදුලි බිල්පත් සඳහා වැය කරන ලද මුදල වාර්ෂිකව, වෙන් වෙන් වශයෙන් කොපමණද;
(ii) ඉහත (i) හි සඳහන් වියදම්වලට අමතරව දරන ලද වෙනත් වියදම් සඳහා වැය වූ මුළු මුදල වාර්ෂිකව, වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ඈ) (i) එම වියදම් සිදුකරන ලද අමාත්‍යාංශ සහ ඊට අදාළ වැය ශීර්ෂයන් කවරේද;
(ii) ඉහත සඳහන් ගෙවීම් මෙතෙක් සිදුකර නොමැති නම්, එම ගෙවීම් සිදුකරන දිනය කවරේද;

යන්නත් එතුමා මෙම සභාවට දන්වන්නෙහිද?

- (ඉ) නොඑසේ නම්, ඒ මන්ද?

14.

ගරු පී. හැරිසන් මහතා,— වනජීවී සම්පත් සංරක්ෂණ අමාත්‍යතුමාගෙන් ඇසීමට,— (3)

(අ) ශ්‍රී ලංකාව තුළ ඇති කිරීමට අපේක්ෂිත ස්වභාවික වන අලි සංරක්ෂණ මධ්‍යස්ථාන සංඛ්‍යාව කොපමණද යන්න එතුමා සඳහන් කරන්නෙහිද?

(ආ) ඉහත සඳහන් එක් එක් මධ්‍යස්ථානයේ,

- (i) නම, පිහිටීම, විශාලත්වය සහ ඉදිකිරීම සඳහා ඇස්තමේන්තුගත මුදල වෙන් වෙන් වශයෙන් කවරේද;
- (ii) අපේක්ෂිත කාර්ය භාරය කවරේද;
- (iii) ඉදිකරනු ලබන විදුලි වැටවල්වල දුර ප්‍රමාණය හා ඒවා ඉදිකිරීම සඳහා වෙන් කිරීමට අපේක්ෂිත මුදල වෙන් වෙන් වශයෙන් කොපමණද;
- (iv) විදුලි වැටවල් නඩත්තුව සඳහා යෙදවීමට අපේක්ෂිත නිලධාරීන් සංඛ්‍යාව සහ ඒ සඳහා වැයවන මුදල කොපමණද;
- (v) එක් මධ්‍යස්ථානයක සේවයේ යොදවනු ලබන මුළු නිලධාරීන් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ඇ) හොරොච්ඡතාන වන අලි සංරක්ෂණ මධ්‍යස්ථානය තුළ,

- (i) ඉදිකිරීමට නියමිත වැඩ සංඛ්‍යාව හා ඒවා සඳහා ඇස්තමේන්තුගත මුදල කොපමණද;
- (ii) ඉදිකරන තණ පිට්ටනි සංඛ්‍යාව සහ ඒ සඳහා වෙන් කර ඇති මුදල කොපමණද;
- (iii) අලි පුනරුත්ථාපනය කිරීමට අපේක්ෂිත කාලය කොපමණද;
- (iv) පුනරුත්ථාපනය කරනු ලබන එම අලි මුදාහරින ප්‍රදේශ කවරේද;
- (v) පුනරුත්ථාපනය කර මුදාහරින ලද අලි සම්බන්ධයෙන් පසු විපරමක් කරනු ලබන්නේ නම්, එය සිදු කරන ආකාරය කවරේද;

යන්නන් එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

3943/'13

15.

ගරු අනුර දිසානායක මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (3)

(අ) (i) 2005 වර්ෂයේ සිට 2013 වර්ෂය දක්වා කාල සීමාව තුළ පත්කොට ඇති ජනාධිපති කොමිෂන් සභා සංඛ්‍යාව කොපමණද;

(ii) එම කොමිෂන් සභා කවරේද;

(iii) එම එක් එක් කොමිෂන් සභාව සඳහා වැය කර ඇති මුදල් වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ආ) ඉහත එක් එක් කොමිෂන් සභාව,

- (i) සැදුම්ලත් සාමාජිකයින් සංඛ්‍යාව, ඔවුන්ගේ නම් සහ සුදුසුකම් කවරේද;
- (ii) පත් කිරීමේ අරමුණු කවරේද;
- (iii) තම වාර්තා ඉදිරිපත් කර තිබේද;

- (iv) එම වාර්තා සභාගත කරන්නේද;
 - (v) එම වාර්තා මගින් ලබා දී ඇති නිර්දේශයන් ක්‍රියාත්මකකර තිබේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*1.

ධීවර හා ජලජ සම්පත් සංවර්ධන අමාත්‍යතුමා, — ශ්‍රී ලංකා ජාතික ජලජීවී වගා සංවර්ධන අධිකාරිය පනත යටතේ නියෝග (අංක 1), — 1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරිය පනතේ 37 වැනි වගන්තියේ (1) වැනි උපවගන්තියේ (ඇ) ඡේදය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2011 නොවැම්බර් 30 දිනැති අංක 1734/12 දරන අති විශේෂ ගැසට් පත්‍රයේ පළ කරනු ලැබ, 2014.05.20 දින ඉදිරිපත් කරන ලද නියෝග අනුමත කළ යුතු ය.

*2.

ධීවර හා ජලජ සම්පත් සංවර්ධන අමාත්‍යතුමා, — ශ්‍රී ලංකා ජාතික ජලජීවී වගා සංවර්ධන අධිකාරිය පනත යටතේ නියෝග (අංක 2), — 2006 අංක 23 දරන පනතින් සංශෝධිත 1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරිය පනතේ 37 වැනි වගන්තියේ (2) වැනි උපවගන්තියේ (ඇ) ඡේදය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2012 නොවැම්බර් 30 දිනැති අංක 1786/26 දරන අති විශේෂ ගැසට් පත්‍රයේ පළ කරනු ලැබ, 2014.05.20 දින ඉදිරිපත් කරන ලද නියෝග අනුමත කළ යුතු ය.

*3.

ශ්‍රී ලංකා මූලික අධ්‍යයන ආයතනය (සංශෝධන) පනත් කෙටුම්පත — දෙවැනි වර කියවීම.

*4.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*5.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවාවූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*6.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවාවූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත්

සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*7.

ප්‍රවාහන අමාත්‍යතුමා, — මෝටර් වාහන පනත යටතේ නියෝග, — (203 වැනි අධිකාරය වූ) මෝටර් වාහන පනතේ 5 වැනි වගන්තියේ (2) වැනි උපවගන්තිය සහ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජූලි 31 දිනැති අංක 1821/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*8.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*9.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*10.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

11.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

12.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

13.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

14.

කුමාරසිරි හෙට්ටිගේ පදනම (සංස්ථාගත කිරීමේ) පනත් කෙටුම්පත — සලකා බැලීම.

15.

මොහාන් ලාල් ශ්‍රේෆ් පදනම (සංස්ථාගත කිරීමේ) පනත් කෙටුම්පත — සලකා බැලීම.

16.

වික්ටර් ඇන්ටනි අධ්‍යාපන, සමාජ, ආර්ථික සත්කාරක හා පුනරාධාර පදනම (සංස්ථාගත කිරීමේ) පනත් කෙටුම්පත — සලකා බැලීම.

17.

අල් ජමියාතුල් හිඟ් සියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

18.

ශ්‍රී ලංකා වරලත් නැව් තැරැව්කරුවන්ගේ ආයතනය (සංස්ථාගත කිරීමේ) පනත් කෙටුම්පත — දෙවැනි වර කියවීම.

19.

පණ්ඩු බණ්ඩාරනායක හෙල ජන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

20.

දක්ෂිණ ලංකා නෂ්ටික අධ්‍යාපන හා නායකත්ව පුහුණු පීඨය (සංස්ථාගත කිරීමේ) පනත් කෙටුම්පත — දෙවැනි වර කියවීම.

21.

හිස්ට්‍රිලාග් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

22.

බර්ටා මුස්ලිම් කාන්තා අරාබි විද්‍යාලය (සංස්ථාගත කිරීමේ) පනත් කෙටුම්පත — දෙවැනි වර කියවීම.

23.

මිස්ටිකල් රෝස් ජාත්‍යන්තර ආයතනය (සංස්ථාගත කිරීමේ) පනත් කෙටුම්පත — දෙවැනි වර කියවීම.

24.

හිරා පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

25.

ශ්‍රී ලංකාවේ ලේඛකයෝ සංවිධානය (සංස්ථාගත කිරීමේ) පනත් කෙටුම්පත — දෙවැනි වර කියවීම.

26.

දාම්පේ, මීගොඩ බෝධිවර්ධනාරාම ශ්‍රී මධුරසාම පිරිවෙන් විහාරස්ථ සංවර්ධන සභාව (සංස්ථාගත කිරීමේ) පනත් කෙටුම්පත — දෙවැනි වර කියවීම.

27.

ශ්‍රී ලංකා ප්‍රභා ලේඛක සමිති සම්මේලනය (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.